



खाँडाचक्र नगरपालिकाद्वारा प्रकाशित

स्थानीय राजपत्र

खण्ड: ३

संख्या: १

मिति: २०७७/०३/२२

भाग -२

होमस्टे (घरवास) संचालन कार्यविधि - २०७७



खाँडाचक्र नगरपालिका
नगर कार्यपालिकाको कार्यालय
मान्म, कालिकोट
कर्णाली प्रदेश, नेपाल

होमस्टे (घरवास) संचालन कार्यविधि - २०७७

नगर कार्यपालिकाबाट स्वीकृत मिति २०७७/०५/५

यस नगरपालिकाको ग्रामिण तथा शहरी क्षेत्रमा वसोवास गर्ने सर्वसाधारणहरूमा स्वरोजगारीका अवसर सिर्जना गरी ग्रामिण अर्थतन्त्रमा सुधार गर्दै समुदायको जीवनस्तर उकास्न तथा ग्रामिण दिगो पर्यटनको विकास प्रवर्धन र व्यवस्थापन गर्नुको साथै पिछडिएका लक्षित समुदायलाई आयजार्जन तथा रोजगारीको सृजना गर्नु यसको मूल कार्य रहेको छ। देशका दुरदराजमा रहेका वा आर्थिक, सामाजिक, शैक्षिक, विकासबाट पछडी रहेका स्थानहरूको विकास प्रवर्द्धन र समृद्धीको औजारको रूपमा होमस्टेको विस्तार गर्न आवश्यक ठानिएको छ। स्थानीय मानिसहरूको प्रत्यक्ष वा अप्रत्यक्ष सहभागीता हुनेगरी होमस्टेको माध्यमबाट व्यवसाय सञ्चालन गरी आयस्तरमा आमूल परिवर्तन गर्न स्थानीय सरकार संचालन ऐन २०७४ को दफा १०२ को उपदफा (२) एव प्रशासकीय कार्यविधि (नियमित गर्ने) ऐन, २०७५ को दफा ४ बमोजिम यस नगरपालिकाको कार्यपालिकाले देहाय बमोजिमको होमस्टे कार्यविधि २०७७ तर्जुमा गरेको छ।

१. संक्षिप्त नाम र प्रारम्भ :

- (१) यस कार्यविधिको नाम होमस्टे (घरवास) संचालन कार्यविधि २०७७ रहेको छ।
- (२) यो कार्यविधि खाडाचक्र नगरपालिका भित्र लागु हुने छ।
- (३) यो कार्यविधि खाडाचक्र नगरपालिका नगरकार्यपालिकाले स्वीकृत गरेको मिति देखि लागु हुनेछ।

२. परिभाषा: विषय वा प्रसंगले अर्को अर्थ नलागेमा यस कार्य विधिमा :

- (क) "होमस्टे" (घरवास) भन्नाले पर्यटकलाई आफ्नै घर समुदायमा आवास, खाना तथा अन्य पर्यटकिय सेवा प्रदान गर्ने उद्देश्यले निजि वा सामुदायिक रूपमा सञ्चालन गरिएको घरवास सेवा सम्भन्नु पर्नेछ।
- (ख) "सामुदायिक होमस्टे (घरवास)" भन्नाले ग्रामिण तथा शहरी क्षेत्रमा कम्तीमा पाँच वटा अलग-अलग स्वामित्व भएका घरधनीले सामुहिक रूपमा व्यवस्थापन गरी सञ्चालन गरिएको होमस्टे (घरवास) लाई सामुदायिक होमस्टे सम्भन्नु पर्नेछ।

- (ग) “निजी होमस्टे (घरवास)” भन्नाले ग्रामिण तथा शहरी क्षेत्रमा एकल रूपमा दर्ता गरी निजी स्तरमा संचालीत होमस्टेलाई निजी होमस्टे सम्झनु पर्नेछ ।
- (घ) “नगरपालिका भन्नाले” खाडाचक्र नगरपालिकालाई संझनु पर्नेछ ।
- (ङ) “होमस्टे (घरवास) व्यवस्थापन तथा सञ्चालन समिति” भन्नाले दफा ९ बमोजिम गठन भएको समिति सम्झनु पर्नेछ ।
- (च) “प्रमुख” भन्नाले खाडाचक्र नगरपालिकाका प्रमुखलाई सम्झनु पर्नेछ ।

३. उद्देश्य : होमस्टे संचालनका मुख्य उद्देश्य देहाय बमोजिमका हुनेछन् :

- (क) होमस्टे संचालन गरी पर्यटन क्षेत्रको प्रतिफल ग्रामीण समुदाय, पिछडिएका जनजाती तथा आदिवासी समुदायमा पुऱ्याउने ।
- (ख) ग्रामीण क्षेत्रका जनतालाई पर्यटन ब्यवसाय तथा सेवामा उन्मुख गराउने ।
- (ग) ग्रामीण तथा शहरी स्थानीय समुदायको आयश्रोत वृद्धी गरी जिवनस्तर सुधार्ने ।
- (घ) होमस्टेमा आवास र खाने सुबिधा मात्र नभै पर्यटकलाई सुलभ, सरल र सहज वातावरणमा स्थानीय जनजीवन, स्थानीय परिकार, रितीरिवाज, कला संस्कृति रहनसहन, स्थानीय पर्यटकिय क्षेत्र आदिको बारेमा अनुभव हासिल गर्ने मौका प्रदान गर्ने ।
- (ङ) ग्रामीण पर्यटनमा रमाउने पर्यटकलाई सहज बसोवासको ब्यवस्थापन गरी गाउँका ऐतिहासिक, धार्मिक र रमणीय स्थानको बारेमा जानकारी दिने ।
- (च) फोहोर मैलाको उचित ब्यवस्थापन गरी स्वच्छ गाउँ तथा शहरको निर्माण गर्ने ।
- (छ) गाउँका युवा तथा युवतीहरूलाई गाउँमा नै स्वरोजगार सिर्जना हुने खालको कार्यहरु जस्तै प्रकृति पथप्रदर्शक, हस्तकला, अर्गानिक खेतीमा उन्मुख गराउने साथै उत्पादनमूलक तालिम प्रदान गर्ने ।
- (ज) समुदायमा संग्रहालय तथा साँस्कृतिक घरको निर्माण गरी पर्यटकलाई आकर्षित गर्ने वातावरण सिर्जना गर्ने
- (झ) स्थानीय पर्यटकिय वस्तुहरूको पहिचन तथा संरक्षण गर्ने ।
- (ञ) जातिय पहिचानको संरक्षण तथा प्रवद्धन गर्ने ।
- (ट) स्थानीय उत्पादनबाट बन्ने परिकारमा विशेष प्राथामिकता दिने ।
- (ठ) कृषि तथा होमस्टेलाई एकसाथ प्राथामिकतामा राखी कार्यक्रम अधि बढाउने ।

(ड) वातावरणमैत्री बनाउन आवश्यक पहल गर्ने ।

(ढ) शान्ति सुरक्षा सम्बन्धि व्यवस्थापन मिलाउने ।

४. होम स्टेको वर्गीकरण :व्यवस्थापनको दृष्टीकोणबाट होम स्टेलाई दुई भागमा विभाजन गर्न सकिन्छ ।

(क) सामुदायिक होम स्टे :- यस कार्यविधिको अनुसूची- २ मा उल्लेखित मापदण्ड पूरा गरी अलग-अलग स्वामित्व भएका कम्तीमा पाँच वटा घरधनीले सामुहिक व्यवस्थापन गरी संचालन गरेको होम स्टेलाई सामुदायिक होम स्टे मानिन्छ ।

(ख) निजी होम स्टे :- कुनै व्यक्तिले एकल रुपमा दर्ता गरी निजीस्तरमा सञ्चालित होम स्टेलाई निजी होम स्टे मानिन्छ ।

५. दर्ताका लागि निवेदन दिने :-

(१) होम स्टे संचालन गर्न चाहने व्यक्ति वा समुदायले देहाय बमोजिमका कागजात सहित अनुसूची- १ बमोजिमको ढाँचामा रु. २००/- को नगदी रसिद काटी नगरपालिकाको कार्यालयमा निवेदन दिनु पर्नेछ ।

सामुदायिक होम स्टेका लागि :

(क) कम्तीमा पाँच जना घरधनीले आ-आफ्नो घरमा सामूहिक रुपमा होम स्टे सञ्चालन गर्न सहमत भएको लिखित प्रतिवद्धता पत्र,

(ख) होम स्टे संचालकको नागरिकता प्रमाणपत्रको प्रतिलिपी

(ग) जग्गा धनी प्रमाण पूर्जा वा पैतृक सम्पत्ती यकिन हुने प्रमाण वा मञ्जुरीनामा,

(घ) शहरी क्षेत्रभित्र भएमा नक्सापासको प्रतिलिपि,

(ड) वडा कार्यालयको सिफारिस पत्र,

निजी होम स्टेका लागि :-

(क) होम स्टे संचालकको नागरिकता प्रमाणपत्रको प्रतिलिपि ।

(ख) जग्गा धनी प्रमाण पूर्जा वा पैतृक सम्पत्ती यकिन हुने प्रमाण वा मञ्जुरीनामा वा यदी भाडाको जग्गामा सञ्चालन गर्ने भए कम्तीमा १० वर्षको जग्गा भाडा सम्भौताको प्रतिलिपी,

(ग) शहरी क्षेत्रभित्र भएमा नक्सापासको प्रतिलिपि,

(घ) वडा कार्यालयको सिफारिस पत्र,

- (२) उपदफा (१) बमोजिमको निवेदन प्राप्त भएपछि प्रमुखले देहाय बमोजिमको पाँच सदस्यीय निरीक्षण टोली गठन गर्नेछ र उक्त टोलिले अनुसूची- २ बमोजिमको मापदण्ड पूरा भए/नभएको बारेमा १ महिना भित्र प्रतिवेदन पेश गर्नेछ ।
- (क) सम्बन्धित वडाको वडाध्यक्ष - संयोजक
 (ख) स्वास्थ्य, कृषि र बन तथा वातावरण हेर्ने कर्मचारी - १ - सदस्य
 (ग) होम स्टे व्यवस्थापन तथा संचालन समितिको प्रतिनिधि १ - सदस्य
 (घ) पर्यटन विज्ञ १ - सदस्य
 (ङ) सम्बन्धित वडाको वडा सचिव, सदस्य सचिव रहनेछ
- (३) उपदफा (२) बमोजिमको निरीक्षणबाट तोकिएको मापदण्ड पूरा भएको प्रतिवेदन प्राप्त भएमा नगरपालिकाको कार्यालयले सात दिनभित्र पाँच हजार रुपैयाँ (रु. ५००० हजार) सामुदायिक होम स्टेका लागि र तिन हजार (रु. ३००० हजार) रुपैयाँ निजी होम स्टेका लागि शुल्क लिई अनुसूची- ३ बमोजिमको ढाँचामा तोकिएको अधिकारीबाट होम स्टे संचालनको प्रमाणपत्र दिनु पर्नेछ ।
- (४) मापदण्ड पूरा नगरेका होम स्टेको हकमा निरीक्षण टोलिको प्रतिवेदन अनुसार आवश्यक सुधार गर्ने समय दिइनेछ र पुनः स्थलगत निरीक्षण गरी उपदफा (३) बमोजिम दर्ता प्रमाणपत्र दिनु पर्नेछ ।

६. होम स्टे दर्ताका लागि न्यूनतम मापदण्डहरू :-

- (१) होम स्टे दर्ताका लागि देहाय बमोजिमको न्यूनतम मापदण्ड पूरा गर्नु पर्नेछ :
- (क) पाहुनाको लागि हरेक घरमा कम्तीमा एक कोठा र दुई बेड भएको हुनु पर्ने र बढीमा चारकोठा र आठ बेड मात्र राख्न पाईने,
 (ख) शौचालय र स्नानगृहको अनिवार्य व्यवस्था भएको हुनु पर्ने,
 (ग) घरायसी र वातावरणीय सरसफाईको राम्रो व्यवस्था हुनु पर्नेछ र फोहरमैला व्यवस्थापनका लागि कुहिने तथा नकुहिने फोहरको छुटाछुट्टै व्यवस्था भएको हुनु पर्ने,
 (घ) सेवा, सुविधा र गुणस्तरका आधारमा खानपानका वस्तुहरू र आवासको आधारमा औचित्यपूर्ण मूल्य सहितको मेनुको व्यवस्था भएको हुनु पर्ने,
 (ङ) संचारका न्यूनतम सुविधाहरू जस्तै टेलिफोन वा ईन्टरनेटको व्यवस्था भएको हुनु पर्ने, (सम्भव भएसम्म)

- (२) होम स्टे दर्ताको लागि आवश्यक अन्य मापदण्ड अनुसूची - २ बमोजिम हुनेछ ।

७. होम स्टेका मुख्य पर्यटकीय क्रियाकलाप :-

- (१) होम स्टे सञ्चालकले मनोरञ्जनका लागि पाहुनाको चाहना अनुसार स्थानीय क्षेत्रमा सञ्चालन हुने सांस्कृतिक कार्यक्रम र परम्परागत खेलमा सहभागी गराउने,
- (२) पाहुनाको चाहना अनुसार उपलब्ध हुने क्षेत्रमा जंगल, ट्रेक, इकोट्रेक, कृषि फार्म अवलोकन, अध्ययन तथा सिकाई केन्द्र, संग्रहालय, दृश्यावलोकन, गाउँ अवलोकन आदि जस्ता मुख्य पर्यटकीय क्रियाकलापको व्यवस्था गर्नु पर्नेछ ।
- (३) उपदफा (१) र (२) मा लेखिएदेखि बाहेक होम स्टेले देहाय बमोजिमको कार्यक्रमको आयोजना गर्नु पर्नेछ ।
- (क) स्थानीय प्रचलन अनुसार फूलमाला वा अन्य स्थानीयवस्तुका साथ पर्यटकलाई स्वागतको व्यवस्था गर्ने,
- (ख) पर्यटकहरुलाई सामुदायिक भवन वा खुला ठाउँमा मौलिक परम्परा वा संस्कृतिमा आधारित सांस्कृतिक कार्यक्रमहरुको प्रस्तुती, मेला, जात्रा जस्ता गतिविधीहरु आयोजना गरी सहभागी गराउने साथै पर्यटकको इच्छा अनुसार बरिपरि रहेका धार्मिक स्थालहरुको भ्रमण गराउने तथा आवश्यक परेमा गाइडको समेत व्यवस्था मिलाउने,
- (ग) सांस्कृतिक सम्पदा, संग्रहालय, घरेलु तथा हस्तकला सामाग्री उत्पादन केन्द्र, रमणीय क्षेत्रको दृश्यावलोकन, भरना, ताल, जंगल, वन्यजन्तु , पुतली तथा चरा अवलोकन आदिको व्यवस्था गर्ने,
- (घ) स्थानीय कृषि, घरेलु तथा हस्तकला प्राविधिमा सहभागी गराई पर्यटक तथा स्थानीय जनता बीच जीवनशैली, कला संस्कृति, भेषभुषा आदि विषयमा अवलोकन, अनुभव तथा ज्ञानको आदान प्रदान गराउने,
- (ङ) होम स्टेमा बस्ने पर्यटकहरुलाई गाउँघरमा उत्पादित स्थानीय तथा प्राङ्गारिक खाना खुवाई फरकपनको अनुभूती दिने,
- (च) पर्यटकलाई होम स्टेमा रहँदा उत्कृष्ट आतिथ्यता सहित पारिवारिक वातावरणमा बसिरहेको अनुभव दिलाउने,
- (छ) स्थानीय उत्पादन र संस्कृति भल्कने मायाको चिनो र फुल माला सहित पर्यटकलाई विदाई गर्ने,

(ज) पाहुनाको तथ्याक राख्नुका साथै पर्यटक होम स्टेबाट विदाई भएपछि एकपटक उनीहरू गन्तव्यमा पुगे नपुगेको जानकारी लिने ।

८. होम स्टेले दर्ता पश्चात पुरा गर्नुपर्ने अन्य मापदण्डहरू :- होम स्टे सञ्चालकले दर्ता पश्चात पुरा गर्नुपर्ने अन्य मापदण्डहरू देहाय बमोजिम हुनेछन्, -

- (क) सुरक्षा निकायसँग समन्वय गरी पर्यटक सुरक्षाको व्यवस्था मिलाउनु पर्ने,
- (ख) पर्यटकको स्वास्थ्य स्थितिको पूर्व जानकारी लिई सोही बमोजिमको खानपानको व्यवस्था गर्नु पर्ने तथा पर्यटक विरामी भएमा स्थानीय स्वास्थ्य चौकी वा अस्पताल सँग समन्वयकारी भूमिका निर्वाह गर्ने,
- (ग) सामुदायिक होम स्टेको लागि कम्तिमा एक सामुदायिक भवन वा हलको व्यवस्था हुनु पर्ने,
- (घ) हरेक वर्ष लेखा परीक्षण गराउने र पर्यटकको तथ्यांक व्यवस्थित गरी राख्नु पर्ने,
- (ङ) प्रत्येक वर्ष पौष मसान्तसम्म आन्तरिक राजश्व विभाग अन्तर्गतका कार्यालयबाट कर चुक्ता गर्नु पर्ने,
- (च) हाल संचालित संघीय सरकारका विभिन्न निकायमा दर्ता भएका होम स्टेहरू समेत कर चुक्ता गरी अन्य आवश्यक विवरण सहित नगरपालिकामा दर्ता गर्नु पर्ने,
- (छ) होम स्टेको वार्षिक प्रतिवेदन र आर्थिक प्रतिवेदन नगरपालिकाको सम्बन्धित शाखामा पेश गर्नुपर्ने,
- (ज) होम स्टेमा आउने पर्यटकलाई सम्भव भएसम्म प्राकृतिक चिकित्सा लगायत अन्य गतिविधिहरू संचालन गरी बसाईका दिन लम्ब्याउन पहल गर्नु पर्ने,
- (झ) होम स्टेको मुल मर्म विपरित वा होटेल लजको आकारमा चलेको पाइएमा उक्त होम स्टे खारेज हुने भएकोले त्यस्ता होटेल व्यवसायी यथाशीघ्र कम्पनिको रूपमा दर्ता हुनुपर्ने

९. होम स्टे व्यवस्थापन तथा संचालन समिति :-

- (१) सामुदायिक होम स्टे सञ्चालन गर्नका लागि संचालकले साधारण सभा वा भेला गरी देहाय बमोजिमको होम स्टे व्यवस्थापन तथा सञ्चालन समिति गठन गर्नु पर्नेछ । यसमा उक्त स्थानमा बसोवास गर्ने वा संचालकहरूको सर्वसम्मतीबाट कार्यसमिति चयन गर्न सकिनेछ, साथै अध्यक्ष, उपाध्यक्ष,

कोषध्यक्ष, सदस्य सचिव मध्येवाट एक जना महिला र जम्मा कार्यसमितीको कम्तीमा ३३ प्रतिशत महिला हुनुपर्नेछ ।

- (क) समुदायका सदस्यहरुवाट एक जना - अध्यक्ष
- (ख) समुदायका सदस्यहरुवाट एक जना - उपाध्यक्ष
- (ग) समुदायका सदस्यहरुवाट एक जना - कोषाध्यक्ष
- (घ) समुदायका सदस्यहरुवाट एक जना - सदस्य
- (ङ) समुदायका सदस्यहरुवाट एक जना - सदस्य-सचिव

(उपाध्यक्ष वा कोषाध्यक्ष मध्ये एक महिला अनिवार्य राख्नुपर्नेछ)

(२) होम स्टेमा सहभागी हुने घर संख्याको आधारमा समावेशी हुने गरी समुदायले थप सदस्यको चयन गर्न सक्ने छ । उक्त समुदायमा संचालन हुने थप होमस्टे संचालकहरु स्वत साधारण सदस्य हुनेछन ।

(३) होम स्टे व्यवस्थापन तथा संचालन समितिको काम, कर्तव्य र अधिकार देहाय बमोजिम हुनेछ :-

- (क) पर्यटकीय क्रियाकलापहरु र पर्यटक र संचालकहरुले पालना गर्नुपर्ने आचारसंहिताको बारेमा जानकारी गराउने ।
- (ख) आगन्तुक पाहुनाको स्वागत तथा आवासको व्यवस्था मिलाउने,
- (ग) पाहुनाको दर्ता तथा रेकर्डको व्यवस्था गर्ने,
- (घ) आय-व्ययको श्रेस्ता ब्यवस्थित र दुरुस्त राख्ने,
- (ङ) प्रत्येक होम स्टे क्षेत्रको सरसफाई तथा अन्य व्यवस्थापन पक्षको नियमित अनुगमन गर्ने,
- (च) स्थानीय पर्यटन प्याकेजहरुको निर्माण र प्रचार प्रसार गर्ने,
- (छ) स्थानीय प्रविधी, ज्ञान सिप, वातावरण, परम्परा, शैली, भेषभूषा, कला तथा संस्कृतिको खोजी तथा संरक्षण गर्ने,
- (ज) नेपाली सांस्कृतिक कार्यक्रमहरुको प्रदर्शन/व्यवस्थापन गर्ने,
- (झ) पाहुनाको स्वास्थ्योपचार तथा अन्य आकस्मिक सेवाको व्यवस्थापन र समन्वय गर्ने,
- (ञ) होम स्टे जाने पथचिन्ह (साइनेज) तथा लोकेसन म्याप तयार गरी आवश्यक स्थानमा राख्ने,
- (ट) पर्यटक आवास गृहमा उपलब्ध हुने सेवा, सुविधाको गुणस्तरका आधारमा मेनु/मुल्य निर्धारणमा एकरूपता कायम गर्ने साथै प्रत्येक होम स्टे

संचालकको घरमा देहाय बमोजिमको संक्षिप्त विवरण सहीतको बोर्ड राख्न लगाउने

होम स्टेको नाम :

दर्ता नं.

फोन नं.

इ-मेल :

- (ठ) प्रत्येक आर्थिक बर्ष समाप्त भएको पैतीस दिन भित्र अनुसूची ५ बमोजिम पाहुना संख्या, प्रमुख क्रियाकलाप आय तथा व्यय देखिने वार्षिक प्रतिवेदन नगरपालिकामा पठाउनु पर्ने,
- (ड) नगरपालिका स्तरिय होम स्टे समिति संग नियमित सम्पर्क र सञ्चार गर्ने,
- (ढ) अनुसूची- ४ बमोजिमको सूचना पाहुनाले देख्ने स्थानमा राख्नु पर्ने,
- (ण) होम स्टे विकास, प्रबर्द्धन तथा व्यवस्थापनका लागि अध्ययन, अवलोकन भ्रमण जस्ता कार्य गर्ने,
- (त) कुनै निकायवाट प्राप्त भएको सहयोग उपयुक्त ठाउँमा लगानी गर्ने,
- (थ) विभिन्न निकायहरुको समन्वयमा होम स्टे, पथ प्रदर्शक, फोहरमैला व्यवस्थापन जस्ता तालिमहरुको आयोजना गर्ने,
- (द) होम स्टेको विकास, प्रबर्द्धन तथा व्यवस्थापनका लागि आवश्यक अन्य कार्यहरु गर्ने

१०. नगरपालिकास्तरिय होम स्टे समन्वय समिति :-

- (१) नगरपालिकाले होम स्टेको माध्यमवाट पर्यटन विकास, प्रबर्द्धन र समन्वय गर्नका लागि एक होम स्टे समन्वय समितिको गठन गर्न सक्नेछ ।
- (२) नगरपालिकाको प्रमुख वा निजले तोकेको कार्यपालिका सदस्यको संयोजकत्वमा सामुदायिक होम स्टे सञ्चालक प्रतिनिधि, निजी पर्यटन व्यवसायी, पर्यटन विद् र आवश्यक विषयगत शाखाका कर्मचारीहरु प्रतिनिधि रहने गरी ५ देखि ७ जना सम्मको नगरपालिका स्तरिय होम स्टे समन्वय समिति गठन गर्न सकिनेछ ।
- (३) नगरपालिका स्तरिय होम स्टे समन्वय समितिको काम, कर्तव्य र अधिकार देहाय बमोजिम हुनेछ,
 - (क) होम स्टे व्यवस्थापन समितिहरु वीच समन्वय र सहजीकरण गर्ने,
 - (ख) पूर्वाधार विकास र क्षमता अभिवृद्धि सम्बन्धी कार्य गर्ने,

- (ग) आकस्मिक स्वास्थ्य सम्बन्धी सहयोग र समन्वय गर्ने,
- (घ) सम्भाव्य पर्यटकीय सम्पदाहरुको विवरण तयार गर्ने,
- (ङ) पर्यटकको संचार तथा सुरक्षामा समस्या देखिएमा सहयोग गर्ने,
- (च) पर्यटन सूचना केन्द्रको स्थापना गर्ने र अभिलेख व्यवस्थित गर्ने,
- (छ) स्थानीय कृषि उत्पादन प्रयोग गर्ने तथा प्राङ्गारिक कृषि प्रवर्धन गर्न स्थानीय कृषि जैविक प्रविधिमा सहयोग पुऱ्याउने,
- (ज) वार्षिक प्रतिवेदन तयार गरि नगरपालिकाको सम्बन्धित शाखामा पेश गर्ने ।

११. पर्यटन पूर्वाधार विकास योजनामा सहयोग सम्बन्धी ब्यवस्था :- होम स्टेमा पर्यटन पूर्वाधार विकास तथा संरक्षण सम्बन्धी योजनामा नगरपालिकाले आर्थिक तथा प्राविधिक सहयोग गर्न सक्नेछ ।

१२. अनुगमन तथा निरीक्षण सम्बन्धी ब्यवस्था :-

- (१) संघ, प्रदेश, नगरपालिका वा अन्य तोकिएको निकायले आवश्यकतानुसार समय समयमा होम स्टे ब्यवस्थापन तथा संचालन समितिका कार्यहरु तथा प्रत्येक होम स्टेको अनुगमन तथा निरीक्षण गर्न सक्नेछ ।
- (२) तोकिएको निकायबाट हुने अनुगमन तथा निरीक्षणका क्रममा तोकिएको मापदण्ड पूरा नगर्ने होम स्टेलाई मनासिव माफिकको म्याद दिई मापदण्ड पूरा गर्न लगाउनु पर्नेछ ।
- (३) उपदफा (१) वमोजिमको म्यादभित्र पनि मापदण्ड कायम गर्न नसकेका होम स्टेलाई निलम्बन वा खारेज गर्न सक्नेछ ।
- (४) स्विकृत कार्यक्रम तथा बजेट अनुसारको कामको कार्यान्वयनको क्रममा र कार्य सम्पन्न भएपछि सम्बन्धित निकायबाट अनुगमन तथा निरीक्षणको काम हुनेछ ।
- (५) कुनै होम स्टे संचालकले मापदण्ड पालना नगरेको वा सो सम्बन्धी गुनासो आएमा पालिकाबाट कुनै पनि समयमा निरीक्षण गरी आवश्यक निर्देशन दिन सक्नेछ । सो निर्देशनको पालना गर्नु होम स्टे संचालकको कर्तव्य हुनेछ ।
- (६) होम स्टेको संचालकहरु अवान्छनीय गतिविधिमा संलग्न भएको पाइएमा उक्त होम स्टेको कानून वमोजिम कारवाही सहित दर्ता खारेजी हुनेछ ।

१३. नवीकरण :-

- (१) सामुदायिक तथा नीजि होम स्टे सञ्चालकले देहाय वमोजिमको कागजात संलग्न गरी हरेक वर्ष होम स्टे नविकरणको लागि नगरपालिका कार्यपालिकाको कार्यालयमा रु. १०००१- रुपैयाँको रसिद काटी निवेदन दिनु पर्नेछ ।
- (क) नविकरण अवधिसम्मको लेखा परीक्षण प्रतिवेदन, प्रगती प्रतिवेदन र होम स्टेले पर्यटकलाई प्रदान गरेको सेवाको विवरण,
- (ख) सामुदायिक होम स्टेको हकमा होम स्टे व्यवस्थापन तथा संचालक समितिको प्रगति प्रतिवेदन (पर्यटन पूर्वाधार विकास कार्यक्रम संचालन गरेको भए सो को समेत प्रगति विवरण),
- (ग) सामुदायिक होमस्टेको हकमा माथिको विवरण सहित व्यवस्थापन समितिको निर्णयको प्रतिलिपी ।
- (२) उपदफा (१) वमोजिम नविकरणको लागि निवेदन पर्न आएमा गाउँपालिका कार्यपालिकाको कार्यालयले होम स्टेको निरीक्षण गरी मापदण्ड पूरा भएकाको हकमा होम स्टेको नविकरण गर्नेछ र पूरा नभएका होम स्टेको नवीकरण हुने छैन ।

१४. प्रचार प्रसार तथा बजारीकरण :- होम स्टेको होर्डिङ्ग बोर्ड, साइनबोर्ड, ब्रोसियर, पोष्टर, सिडी जस्ता प्रचार प्रसारका सामग्रीहरूको उत्पादन, वेभसाइट, पत्रपत्रिका, रेडियो, टेलिभिजन, उत्सव, मेला, महोत्सव, गैर आवासीय नेपालीसँगको सहकार्य, टुर अपरेटर तथा पत्रकारहरूलाई परिचयात्मक भ्रमण, भ्रमण प्याकेजको निर्माण तथा बिक्री जस्ता कृयाकलापहरू पर्यटन सम्बन्धी स्थानीय कार्यालय तथा संस्था र नगरपालिकाले नीजि क्षेत्रका ट्राभल तथा ट्रेकिङ्ग एजेन्सीसँग सहकार्य गरी होम स्टेको प्रचार प्रसार तथा बजारीकरण गर्न सक्नेछ । आवश्यकता अनुसार पर्यटकहरूलाई आकर्षण तथा स्थानिय जानकारीकोलागि वृत्तचित्र समेत तयार गर्न सक्नेछ ।

१५. विविध :

- (१) कुनै उत्सव, धार्मिक मेला हुने स्थान र समयमा आउने पर्यटक, दर्शनार्थी तथा तीर्थालुहरूको वसोवास र खानपीनको वन्दोवस्त मिलाउन होम स्टे संचालनको लागि स्थानीय समुदाय समेतको सहभागितामा अनुरोध भएमा यस कार्यविधिको अन्य व्यवस्थाहरूको अधीनमा रही सञ्चालन अनुमति दिन सकिनेछ ।

- (२) होम स्टेमा ट्राभल एजेन्सी मार्फत आउने पर्यटकको वीमा गराउने जिम्मेवारी सम्बन्धित ट्राभल एजेन्सीको हुनेछ । व्यक्तिगत रूपमा आउने पर्यटकको हकमा विमा गर्ने जिम्मेवारी सम्बन्धित पर्यटकको नै हुनेछ ।
- (३) होम स्टे संचालन गर्ने संचालकले प्रचलित नेपाल कानून वमोजिम नेपाल राष्ट्र बैंकको पूर्व स्वीकृति लिएर मात्र विदेशी मुद्राको कारोबार गर्नु पर्नेछ ।
- (४) होम स्टे संचालन सम्बन्धी आधारभूत तालिम तथा प्रशिक्षणहरू विभिन्न आधिकारीक संस्थाबाट प्राप्त गर्न सकिनेछ ।
- (५) पर्यटकीय गतिविधिमा नै असर पर्ने गरी नाजायज काम (ठगी, चोरी, महिला हिंसा, निकृष्ट बालश्रम, बाल यौन शोषण लगायत सबै खाले बालहिंसा र अमानवीय व्यवहार, बन्धजन्तुको शिकार, अबैध बन पैदावरको कारोबार तथा विक्रिबितरण) गरेको भनी कुनै पर्यटक तथा स्थानीय जनताबाट निवेदन पर्न आई सो कसुर ठहर भएमा वा अनुगमनको क्रममा प्रमाणित भएमा त्यस्तो नीजि होम स्टे वा सामुदायिक होम स्टेको सदस्यलाई पुनः होम स्टे संचालन गर्न नपाउने गरी निजको दर्ता खारेज गर्न सकिनेछ ।
- (६) समय सापेक्ष यस कार्यविधिलाई नगरपालिकाको कार्यपालिकाले परिमार्जन गर्ने आवश्यकता ठहर गरेमा सहजै गर्न सक्नेछ । जसले गर्दा होमस्टे अझ व्यवस्थित तथा प्रभावकारी हुनेछन ।
- (७) होमस्टे विकासका पूर्वाधारहरू बाटो, पानी, विजुली, सोलार बक्ति, संचार जस्ता अतिआवश्यकिय वस्तुहरूको विकास गर्नकालागि विभिन्न सरोकारवाला निकायहरूसंग समन्वय गरि कार्य गर्न सकिने छ ।
- (८) होमस्टे कार्यविधि तयार गरिएता पनि प्रदेश तथा संघिय कानुनसंग विमेल भएमा त्यति बढाहरूमा परिवर्तन गर्ने वा हटाउन सकिनेछ ।
- (९) बैंक खाता सम्बन्धमा आपसी छलफल तथा सर्वसम्मती तथा निष्कर्षको आधारमा संचालन गर्न सकिने छ ।

अनुसूची १
(दफा ५ को उपदफा (१) संग सम्बन्धित)

होमस्टे दर्ताका लागि दिइने निवेदन

श्री खाँडाचक्र नगरपालिका कार्यालय
कालिकोट ।

हामीहरुले खाडाचक्र नगरपालिका वडा नं. टोल/गाउँमा संचालन गर्न लागेको होमस्टेलाई होमस्टे संचालन कार्यविधि, २०७७ बमोजिम सामुदायिक होमस्टेको रुपमा दर्ता गरी पाउन निवेदन गर्दछौं ।
होम स्टे संचालन कार्यविधि २०७७ को अधिनमा रही आफ्नो होम स्टे संचालन गर्नेछौं ।

संलग्न कागजात:

१. होमस्टे संचालन गर्ने निवेदकको नागरिकता प्रमाणपत्रको प्रतिलिपिहरु एकएक प्रति ।
२. होमस्टे संचालन गर्ने प्रत्येक घरधनीको जग्गा धनी प्रमाण पुर्जा वा पैतृक सम्पत्ती भल्कने प्रमाण वा मञ्जुरीनामा वा भाडामा लिएको भए सो को संभौताको प्रतिलिपि एक प्रति ।
३. प्रत्येक घरधनीले होम स्टे संचालन गर्न मञ्जुर गरेको कागजात सहित होम स्टे व्यवस्थापन तथा संचालक समितिको निर्णयको प्रतिलिपी एक प्रति ।
४. व्यवस्थापन समिति गठन तथा दर्ता गर्ने सम्बन्धी स्थानीय भेलाको निर्णय एक प्रति ।
५. सम्बन्धीत वडाको सिफारिस एक प्रति ।
६. आधारभूत प्रशिक्षण, तालिम लिएको भए सोको प्रमाणपत्रको प्रतिलिपि एक प्रति ।
७. फोटो दुई/दुई प्रति ।

होमस्टे यूनिटहरु (दर्ता हुने व्यक्तिहरुको विवरण)

होमस्टेको नाम :.....

सम्पर्क मोबाइल :

हो. युनिट	संचालकको नाम थर	ठेगाना
१		
२		
३		
४		
५		

नोट: सामुदायिक होम स्टेको हकमा होम स्टे व्यवस्थापन तथा संचालन समितिको अध्यक्ष वा अधिकार प्राप्त व्यवस्थापन समितिको सदस्यले निवेदन दिनुपर्नेछ ।

निवेदकको

नामथर :

ठेगाना :

मिति :

अनुसूची - २

(दफा ६ को उपदफा (२) र दफा ५ को उपदफा (२) संग सम्बन्धित)

होम स्टे संचालनका आधारभूत मापदण्ड

१. होम स्टेका लागि घर, कोठा र शैया :

- (क) सहज पहुँचका लागि बाटोको प्रबन्ध भएको, घरहरु मौलिक संस्कृती भल्कने र हावा हुरी, जंगली जनावर आदिवाट सुरक्षित हुनुपर्ने, खुला, हिलो तथा धुलो रहित सफा सुगघर हुनु पर्नेछ ।
- (ख) होम स्टेमा पाहुनाका लागि कम्तीमा एउटा अलग्गै कोठा हुनु पर्नेछ ।
- (ग) होम स्टे संचालन गर्ने एक घरमा बढीमा ४ कोठा पर्यटकका लागि छुट्याउन सकिनेछ ।
- (घ) एउटा कोठामा बढीमा २ वटा मात्र ओछ्यान रहनुपर्नेछ । ओछ्यान कम्तीमा ६.५ फिट लम्बाई र ३ फिट चौडाईको हुनु पर्नेछ ।
- (ङ) भुईमा कार्पेट वा राडी वा सफा गुन्डी ओछ्याएको हुनुपर्नेछ ।
- (च) ढोकामा खुटा पुछ्ने डोरम्याट भएको हुनुपर्नेछ ।
- (छ) नरम खालको सेतो तन्ना भएको र सेतै खोल भएको ओढ्नेको व्यवस्था हुनुपर्नेछ ।
- (ज) उपयुक्त स्थानमा लुगा भुण्ड्याउने व्यवस्था भएको हुनुपर्नेछ ।
- (झ) कोठामा विजुली बत्ती वा लाल्टिन वा मैनवती वा टुकी पानस वाले व्यवस्था हुनुपर्नेछ साथै एकवटा टर्च राख्न सकिनेछ ।
- (ञ) सुत्ने कोठामा धुवाँ आउने हुनु हुदैन । भान्सा कोठा र भ्याङ्ग कोठा पर्यटक सुताउनका लागि प्रयोग हुनु हुदैन ।
- (ट) सुत्ने कोठामा राम्रा-राम्रा दृश्य र स्थानीय संस्कृति भल्कने तस्विरहरु भएमा राम्रो हुनेछ ।
- (ठ) फोहोर फाल्ने एउटा टोकरी (डस्टवीन) को व्यवस्था हुनु पर्नेछ ।
- (ड) प्रत्येक पाहुनाका लागि एकजोर चप्पलको व्यवस्था हुनु पर्नेछ ।
- (ढ) भित्तामा एउटा अर्धकद देखिने ठूलो ऐना तथा एक ताबेल समेत भुण्डाएको हुनु पर्नेछ ।
- (ण) सम्भव भएसम्म सुत्ने कोठामा चिया टेवल राख्नु राम्रो हुनेछ ।
- (त) सम्भव भएसम्म सुत्ने कोठामा २ वटा कुर्सी राख्नु राम्रो हुनेछ ।

- (थ) पर्यटकले देख्ने ठाउँमा त्यस होम स्टेका फरक खालका विशेषता र धार्मिक, ऐतिहासिक तथा रमणीय स्थानको बारेमा जानकारी दिने बोर्ड राख्नु राम्रो हुनेछ ।
- (द) पर्यटकले पालना गर्नु पर्ने अनुसूची- ४ बमोजिमका आचार संहिता प्रष्ट देखिने गरी उपयुक्त स्थानमा टाँस्नु पर्नेछ र सो आचार संहिताको बारेमा पाहुनालाई शुरुमै जानकारी दिनु पर्नेछ ।
- (ध) मेनुमा उल्लेख भए बाहेकका अन्य क्रियाकलाप/सेवामा पर्यटकहरूलाई अतिरिक्त शुल्क तिर्न बाध्य पार्नु हुँदैन ।
- (न) पाहुनाले अतिरिक्त सेवा (खाद्य, सांस्कृतिक कार्यक्रम, वरिपरिको भ्रमण आदि) लिन चाहेमा नियम अनुसारको रकम तिर्नुपर्नेछ ।

२. शौचालय र स्नान घर :

- (क) सुविधायुक्त तथा बाल मैत्री र सफा शौचालय हुनु पर्नेछ ।
- (ख) होम स्टे संचालन गर्ने घर वा समुदायले नुहाउनका लागि सुविधायुक्त र सफा स्नान घरको व्यवस्था मिलाउनु पर्नेछ ।
- (ग) स्नान घरमा पानीको बाल्टी, मग, सावुन, रुमाल आदि आधारभूत वस्तुहरू हुनु पर्नेछ ।
- (घ) पानीको उचित व्यवस्था मिलाउनुपर्नेछ ।
- (ङ) वरिपरिको वातावरण स्वच्छ तथा सफा हुनुपर्नेछ ।

३. भान्सा कोठा र खाना खाने व्यवस्था :

- (क) पाहुना राख्ने घर/कोठामा असर पर्नेगरी गाई भैसी, चौरी अथवा भेडा बाखा, सुँगुर, कुखुरा आदि बाध्न वा पाल्न पाइने छैन ।
- (ख) धेरै धुवाँ नहुने भान्सा (उन्नत वा सुधारिएको चुलो) भएको हुनु पर्नेछ । बायो ग्यास वा गोबरग्यासको उपयोगलाई प्राथमिकता दिनुपर्नेछ ।
- (ग) पानीको सुविधा मिलाउनु पर्ने र खाने पानी फिल्टर गरेर वा उमालेर मात्र दिने गर्नु पर्नेछ ।
- (घ) स्थानीय खानाका परिकारहरूलाई स्वस्थकर ढंगले पकाउने र खुवाउने प्रबन्ध हुनु पर्नेछ ।
- (ङ) सानो तथा मौलिक खालको डाइनिङ टेबलको पनि प्रबन्ध भए राम्रो हुनेछ

- (च) खानाको परिकारको सकभर पूर्ण विवरण तथा मूल्य निर्धारण गरिएको (मेनु भएको) हुनु पर्नेछ ।
- (छ) नेपालीहरूलाई राम्रो सँग पलेटी कसेर बसेर खान मिल्नेठाउँ हुनुपर्ने ।

४. स्वास्थ्य, सरसफाई तथा सुरक्षा :

- (क) बास बस्ने कोठा तथा सुत्ने विस्तारामा किरा, लामखुट्टे आदिवाट सुरक्षित भएको हुनु पर्नेछ । आवश्यकता अनुसार भुल, लामखुट्टे भगाउने धुप प्रयोग गर्नुपर्ने छ ।
- (ख) सामुदायिक रुपमा प्राथमिक उपचारको व्यवस्था हुनु पर्नेछ ।
- (ग) वातावरण मैत्री कृषि, पर्यटन क्रियाकलाप, पर्यटकीय सम्पदाहरूको संरक्षण, सार्वजनिक शौचालयको व्यवस्था, फूलवारी र बृक्षारोपण गरी हरियाली हुनु पर्नेछ ।
- (घ) वरिपरि सकेसम्म खुला नाली र ढलको राम्रो व्यवस्थापन भएको हुनु पर्नेछ ।
- (ङ) समय समयमा होमस्टेको वरिपरि किटाणुनासक औषधिहरू स्वास्थ्य संस्थाहरूसँग समन्वय गरि प्रयोग गर्न सकिने छ ।

५. अन्य :

- (क) यथासंभव अग्नि नियन्त्रणको व्यवस्था हुनुपर्ने ।
- (ख) यथासंभव एउटै प्रकृतिको रंग प्रयोग गरी सामुदायिक होमस्टेको पहिचान गराउनु पर्नेछ ।
- (ग) समुदायमा बिपद् व्यवस्थापनको आवश्यक सामग्री तथा पूर्वतयारी गर्नुपर्नेछ ।
- (घ) पुस्तकालय तथा इपुस्तकालयको व्यवस्था गर्न सकिएमा अझ प्रभावकारी हुनेछ ।
- (ङ) वरिपरि रमणीय गार्डेन बनाउन सकिएमा अझ राम्रो हुनेछ ।
- (च) घर वरिपरी हरियाली वा गमलामा फुल रोपेर आकर्षक बनाउन सकिएमा अझ राम्रो हुने छ ।
- (छ) पाहुनाहरूको तथ्यांक राम्ररी सुरक्षित राख्नुपर्नेछ ।

होमस्टे संचालनको नविकरण :

नविकरण गर्ने अधिकारी	नविकरण गरेको मिति	नविकरण बहाल रहने अवधि	नविकरण दस्तुर/भौचर नं. र मिति	नविकरण गर्ने अधिकारीको दस्तखत

शर्तहरू :

- व्यवस्थापन तथा संचालन समितिसंग समन्वय गरी पर्यटकहरूलाई बसोबासको व्यवस्था गर्नुपर्नेछ ।
- चलन चल्तीको वा निर्धारित मूल्य भन्दा बढी रकम लिनु हुदैन ।
- स्थानीय सामाजिक सांस्कृतिक वातावरणलाई असर पर्ने खालका क्रियाकलापहरू गर्नु गराउनु हुदैन । यो प्रमाणपत्र तथा अनुसूची ४ बमोजिमको आचारसंहिता सबैले देख्ने स्थानमा राख्नुपर्नेछ ।
- व्यवस्थापन तथा संचालन समितिसंग समन्वय गरी प्रत्येक वर्ष प्रतिवेदन बुझाउनु पर्नेछ ।
- यो प्रमाणपत्र प्रत्येक एक-एक वर्षमा स्थानिय निकायमा नविकरण गराउनु पर्नेछ ।



अनुसूची-३
(दफा ४ को उपदफा (३) संग सम्बन्धित
खाडाचक्र नगरपालिका
नगरपालिकाको कार्यालय
कालिकोट

प्रमाणपत्र संख्या :

होम स्टे संचालन

.....लाई होमस्टे संचालन कार्यविधि, २०७७ मा व्यवस्था भए अनुसार सामुदायिक/निजि होम स्टेका रूपमा दर्ता गरी यो प्रमाणपत्र प्रदान गरिएकोछ ।

१. अध्यक्षको नाम:
२. ठेगाना:
३. मान्य अवधि:

अनुमतिपत्र प्रदान गर्ने अधिकृतको

नाम :

दर्जा : प्रमुख प्रशासकीय अधिकृत

दस्तखत :

मिति :

HOME STAY OPERATION CERTIFICATE

..... Homestay is registered/ renewed as a community /private home stay under home stay operation procedures 2077 B.S.

Name of the owner :

Address of the owner :

Valid up to :

अनुसूची ४

(दफा ९ को उपदफा (३) खण्ड (ढ) संग सम्बन्धित)

Code of Conduct for the Visitors (आचार संहिता)

The home stay visitors are expected to abide the following points: पर्यटकहरूले निम्न लिखित आचार संहिताको पालना गर्नु पर्नेछ :-

1. Do not pressure the owner for food, beverage and facilities not available at home stay.(होम स्टेमा उपलब्ध हुन नसक्ने खाना, पेय पदार्थ र सुविधा बारे संचालकलाई दबाव दिन पाइने छैन) ।
2. Do not disturb people at home or outside.(होम स्टे र छिमेकीलाई असर पर्नेगरी होहल्ला गर्न पाइने छैन) ।
3. Activites like music, cultural are strictly prohibited after 10:PM.(होम स्टेमा गरिने गतिविधि सांगीतिक, सांस्कृतिक कृयाकलाप बेलुकी १०:०० बजे भन्दा पछि गर्न पाइने छैन) ।
4. Do not offer anything to the people beyond one's capacity. (होम स्टे संचालकको क्षमता बाहिरको सेवा सुविधा माग गर्न पाइने छैन)
5. Beware of doing any behavior (such as sexual activities), which is impermissible to the local socio-cultural values. (सामाजिक मूल्य मान्यता, धर्म संस्कृतिको दृष्टि नपच्ने ब्यवहार, गतिविधि, यौनजन्य हिंसा गर्न पाइने छैन) ।
6. Respect to the rites and rituals of the local people. Wear such clothes that are permissible to the community.(स्थानीय समुदायको रिति रिवाजलाई सम्मान गर्नु पर्नेछ र समुदायमा सहज हुने कपडाहरू लगाउनु पर्नेछ) ।
7. Do not impress the owner or use or other people for doing immoral or illegal activities. Respect to the household routine for entrance and exit.(अनैतिक र गैरकानुनी क्रियाकलाप गर्न समुदायलाई दबाव दिनु हुँदैन) ।
8. Supply and use of narcotics or any forms of psychotropic drugs at home or outside is strictly prohibited. (कुनै प्रकारका लठयाउने प्रकारका लागु पदार्थहरू प्रयोग गर्न र विक्रि वितरण तथा ओसार पसार गर्न सख्त मनाही छ) ।

9. Respect to the bio-diversity and ecology of the environment. (जैविक विविधता र वातावरणीय परिस्थितिलाई सम्मान गर्नुहोस) ।
10. Carrying weapons (e.g., Gun, Explosive materials) are strictly prohibited. (हात हतियार जस्तै बन्दुक, बिस्फोटक पदार्थ बोक्न सख्त मनाही छ) ।
11. Home stay visitors compulsarily submit own identity cards. For foreigners, we will rely on valid visa or passport. (होम स्टेमा बस्नेहरुले अनिवार्य रुपमा आफ्नो परिचय खुल्ने कागजात पेश गर्नु पर्नेछ । बिदेशी पाहुनाहरुको हकमा नेपालमा बसाई बाँकी भएको मान्य अवधि हेरि यसका लागि Visa र Passport लाई आधार मानिनेछ ।)

अनुसूची- ५
(दफा ९ (ठ) संग सम्बन्धित)

आ.व. को वार्षिक प्रतिवेदन

श्री खाडाचक्र नगरपालिका

नगरपालिकाको कार्यालय, कालिकोट ।

होम स्टेको नाम :

स्थान : जिल्ला नगरपालिका :

टोल :

समुदायिक होमस्टे भए आवद्ध संख्या :

दर्ता मिति :

१. पर्यटक आवागमन संख्या र आय विवरण :

सि.नं.	मिति	पर्यटक संख्या	प्रमुख कृयाकलाप	आएको स्थान/देश	मासिक आय(रु)	कैफियत
१						
२						
३						
४						
५						
६						
७						
८						
९						
१०						
११						
१२						
जम्मा :						

(खानपान, बास, दृश्यवालोकन, हाइकिङ, सांस्कृतिक कार्यक्रम, परम्परागत खेलमा सहभागी गराउने, जंगल ट्रेक, इको ट्रेक इत्यादी) ।

२. होम स्टे मार्फत पुन्याइएको सेवा सुविधा :

.....
.....

३. प्रचार प्रसार गराएको विवरण :

.....
.....

४. आय-ब्ययको बार्षिक लेखापरीक्षण भएको विवरण प्रतिवेदन साथ संलग्न गर्नुपर्ने :

निवेदक

नामथर:

पद :

ठेगाना :

टेलिफोन :

फ्याक्स :

इमेल :

वेभसाइट :

मिति :

होमस्टे संचालक सदस्यहरुको व्यक्तिगत विवरण

सि.नं.	नाम	ठेगाना	शिक्षा/तालिम	नागरिकता नं.
१				
२				
३				
४				
५				
६				
७				
८				
९				
१०				
११				
१२				
१३				
१४				
१५				
१६				
१७				
१८				
१९				
२०				
२१				
२२				

आज्ञाले

खड्क प्रसाद उपाध्याय
प्रमुख प्रशासकीय अधिकृत